



Stqarrija għall-Istampa

Il-Lussemburgu, it-22 ta' Ottubru 2019

L-Awdituri tal-UE jeżaminaw miżuri eċċezzjonali għas-suq tal-ħalib

Il-Qorti Ewropea tal-Awdituri qed teżamina l-miżuri eċċezzjonali li l-UE ħadet biex tiġġielew kontra d-disturbi fis-suq tal-prodotti tal-ħalib li seħħew mill-2014 sal-2017. L-awdituri qed jeżaminaw jekk dawn il-miżuri, li swew madwar EUR 740 miljun mill-baġit tal-UE, kinux ġew imfassla b'mod xieraq u jekk kinux immitigaw l-effetti tad-disturbi b'mod adegwat. L-awdituri se jivverifikaw ukoll jekk il-Kummissjoni Ewropea u l-Istati Membri humiex attwalment ippreparati aħjar għad-disturbi futuri fis-suq tal-prodotti tal-ħalib.

Is-settur tal-produzzjoni tal-ħalib huwa s-settur agrikolu tal-UE li, f'termini ta' valur, huwa l-aktar wieħed importanti (EUR 58 biljun fl-2018) u attwalment huwa jirrappreżenta madwar 14 % tal-produzzjoni agrikola. Biex jiġi evitat li l-prezzijiet tal-prodotti tal-ħalib jonqsu għal livelli mhux sostenibbli, hemm miżuri – magħrufin bħala ix-“xibka ta' sikurezza” – li huma stabbiliti biex xi bilanċi pożittivi jitneħħew mis-suq temporanjament. Dawn jinvolvu x-xiri u l-ħżin pubbliċi u privati ta' butir u trab tal-ħalib xkumat.

Fl-2014-2015, il-prezzijiet tal-ħalib għall-produtturi tal-UE naqsu b'madwar 10 ċenteżmi għal kull litru għal madwar 30 ċenteżmu. Il-Kummissjoni qieset li s-settur tal-ħalib qed jiffaċċja disturbi fis-suq minħabba żbilanċ bejn il-provvista u d-domanda globali, li fih kellha rwol il-projbizzjoni Russa fuq l-importazzjoni ta' prodotti agrikoli u oġġetti tal-UE li joriġinaw mill-UE. B'riżultat ta' dan, hija ħadet miżuri eċċezzjonali biex tissupplimenta x-“xibka ta' sikurezza”. Dawn il-miżuri kienu intenzjonati biex jipprovdu għajjnuna eċċezzjonali temporanja lil dawk il-bdiewa tal-bhejjem u l-produtturi tal-ħalib li l-aktar ġew milquta mid-disturbi. L-Istati Membri setgħu jissupplimentaw il-finanzjament mill-UE mill-baġits nazzjonali tagħhom.

“Il-produtturi tal-ħalib intlaqtu minn tnaqqis sinifikanti fid-dħul tagħhom,” qal Nikolaos Milionis, il-Membru tal-QEA li qed imexxi l-awditu. “Aħna se nanalizzaw jekk il-baġit tal-UE ntnefaqx tajjeb biex jgħin hom jегħlbu l-kriżi u jekk il-Kummissjoni hijjex lesta għal disturbi futuri fis-suq.”

Illum, l-awdituri ppubblikaw previzjoni tal-awditu dwar ir-rispons tal-UE għad-disturbi fis-suq tal-prodotti tal-ħalib li seħħew mill-2014 sal-2017. Il-previzjonijiet ta' awditu jipprovdu

L-iskop ta' din l-istqarrija għall-istampa huwa li jingħataw il-messaġġi prinċipali tal-Previzjoni ta' Awditu maħruġa mill-Qorti Ewropea tal-Awdituri. Il-previzjoni sħiħa tinsab bl-Ingliż fuq eca.europa.eu.

ECA Press

12, rue Alcide De Gasperi – L-1615 Luxembourg

E: press@eca.europa.eu @EUAuditors eca.europa.eu

informazzjoni dwar komputu tal-awditjar li jkun għaddej. Huma intenzjonati li jkunu sors ta' informazzjoni għal dawk interessati fil-politika jew fil-programmi li jkunu qed jiġu awditjati.

L-awdituri se janalizzaw il-politika tal-Kummissjoni u d-*data* tal-Istati Membri, kif ukoll se jiġbru informazzjoni minn bdiewa, organizzazzjonijiet professjonali u l-industrija tal-prodotti tal-ħalib. Huma se jwettqu wkoll zjarat tal-awditjar fi Franza, fl-Italja u fil-Finlandja biex jeżaminaw kif il-miżuri ġew implimentati fil-prattika.

Noti lill-Edituri

Ir-rapport huwa mistenni li jiġi ppubblikat lejn tmiem l-2020.

Il-produtturi prinċipali tal-ħalib tal-baqar huma l-Ġermanja, Franza, ir-Renju Unit, in-Netherlands, il-Polonja u l-Italja. Żewġ terzi tal-ħalib kollu li jiġi pprocessat minn azjendi agrikoli tal-ħalib jintuża għall-produzzjoni tal-ġobon u l-butir.

Sal-31 ta' Marzu 2015, l-UE kienet qed topera sistema ta' kwoti tal-ħalib, li kellha l-għan li tillimita l-produzzjoni globali tal-ħalib fl-UE. Il-baġit tal-UE għax-xibka ta' sikurezza kien ta' EUR 45.3 miljun għall-perjodu 2015-2017.

Kuntatt għall-Istampa:

Damijan Fišer

E: damijan.fiser@eca.europa.eu

T: (+352) 4398 45410 M: (+352) 621 55 22 24